

بے شک دنیا تمہارے لیے پیدا کی گئی ہے اور تم آخرت کے لیے پیدا کیے گئے ہو۔ (حضرت محمد ﷺ)

## مکاتیب علامہ محمد زاہد کوثری علیہ السلام

ترجمہ و ترتیب: مولا ناسید سلیمان یوسف بنوری علیہ السلام  
... بنام ... مولا ناسید محمد یوسف بنوری علیہ السلام

(اٹھار ہویں قسط)

### ﴿ مکتوب: ۳۰ ﴾

استاذِ یگانہ و جلیل القدر، صدر المدرسین، مولا ناسید محمد یوسف بنوری حفظہ اللہ و رحمۃ  
علیکم سلام اللہ درحمۃ و برکاتہ

بعد سلام! آپ کا گرامی نامہ موصول ہوا، آن بخاب کی ایسی تو صیف سے شرمندگی ہوتی ہے جس سے میں (کوسوں) دور ہوں، میری خدمات عاجز انہ ہیں، اللہ تعالیٰ اپنی قدرت سے سیمات سے درگزر فرماتے ہوئے ان کا بیش گناہ اجر مرحمت فرمادے، اور اللہ سبحانہ سے ہی دعا گو ہوں کہ آن بخاب کے معزز ہاتھوں کامل طور پر علم کی نشأۃ ثانیہ فرمائے، اور اللہ کے لیے یہ دشوار نہیں۔

آپ (قاہرہ میں) کسی کتب فروش سے رابطہ استوار کرنا چاہتے ہیں تو میری نگاہ میں استاذ سامی امین خاٹھی (پتہ: پوسٹ بکس نمبر: ۵۷۱۳، قاہرہ) سے با اعتماد کوئی نہیں، وہ (معاملات میں) دیگر کی بنسیت زیادہ صاف سترے ہیں اور جلدی معاملہ نہ مٹاتے ہیں، البتہ بازار میں مطلوبہ کتاب کی نایابی (یا کم نایابی) کی بنا پر تاخیر ہو سکتی ہے۔ آپ مذکورہ پتے پر حسبِ منشا ان سے خط و کتابت کر سکتے ہیں۔ چھوٹے صندوقوں میں کتابیں بھیجننا تاخیر سے وصولی کا باعث ہے؛ اس لیے کہ ہندوستانی جہاز ہی ان کے لے جانے کے پابند ہیں، اور یہ جہاز بھی کئی ماہ لیٹ ہو جاتے ہیں۔ بذریعہ ڈاک ارسال کیے گئے پارسلوں کو بین الہماں لے جانے کے لیے بھی جہاز پابند ہیں، اس بنا پر ان پارسلوں سے بھی گئی کتب سپردگی کے دن سے ایک ماہ کے لگ بھگ میں ہی پہنچ جاتی ہیں، اور دونوں کی اجرت میں معمولی فرق ہے، اب یہ معاملہ آپ کے اختیار میں ہے۔ (مذکورہ دونوں صورتوں میں سے جو چاہیں اختیار کر لیں)

بوجھوٹ کہنا چھوڑ دے، خواہ بطور ظرافت ہی ہو، اس کے لیے جنت کے وسط میں جگہ ہے۔ (حضرت محمد ﷺ)

کتابوں کے نزخ بھی برقرار نہیں رہتے، کتاب نادر (یا کم یا ب) ہو تو اس کی قیمت غیر معمولی گراں ہو جاتی ہے، اور کبھی دست یا ب ہی نہیں ہوتی۔ جن کتابوں کی (دوبارہ) چھپائی میں لمبی مدت لگتی ہو تو ان کے بہت سے اجزاء انتہائی مہنگے داموں کے بغیر ملنا دشوار ہوتے ہیں۔ جامعہ (اسلامیہ ڈا بھیل کے کتب خانے) کے لیے ضروری کتب کا آپ کو زیادہ بہتر علم ہے۔ ”شرح عمدة الحكماء“، ابن حزم کی ”المحلى“، اور موفق کی ”المغني“، وغیرہ کتابیں تو شاید آپ کے ہاں موجود ہوں گی، (بہتر ہو گا کہ) آپ کتابوں کی ایک جامع فہرست مرتب کریں، جو مطلوبہ کتاب بازار میں دست یا ب ہو گی بھیج دی جائے گی، اور عدم دست یا ب کی صورت میں بتادیا جائے گا۔ استاذ سامی امین خانجی پیروں ملک معاملات کرتے ہیں، اور کتب کی خرید و فروخت کے لیے آستانہ (ترکی) وغیرہ شہروں کے اسفار بھی کرتے رہتے ہیں، لیکن مکتبہ خانجی کے امور کے ذمہ دار وہ نہیں، بلکہ مکتبہ ان کے بھائی نجیب کے زیرِ انتظام ہے، اور دونوں کے معاملات جدا جدا ہیں، ماہینہ شرکت نہیں، بلکہ ہر ایک اپنا کام کرتا ہے، تجربے اور حسنِ معاملگی کی بنابر میں استاذ سامی کو ترجیح دیتا ہوں۔

جو بار بردار (سامان کی ترسیل کرنے والے) مختلف اطراف میں احباب کو میرے دیے ہوئے ساز و سامان کی ترسیل کرتے ہیں، ان سے معلوم ہوا کہ آنحضرت اور مولا نا ابوالوفاء کو جو پارسل بھیجنے تھے، کسی جبری عذر کی بنا پر تاحال نہیں بھیج جاسکے، انہی ایام میں وہ ارسال کر دیں گے تو ان شاء اللہ تعالیٰ! ایک ماہ کے اندر آپ دونوں کو وہ پارسل موصول ہو جائیں گے۔

یکے بعد دیگرے کئی رسائل کی اشاعت کو شاید آپ میری چستی اور طاقت وری شمار کریں گے، حقیقت یہ ہے کہ اس اندریشہ سے جلد بازی سے کام لیا ہے کہ کیا خبر سر شام، گلِ نرگس نہ رہے! میں ہمیشہ آپ کی دعاؤں کا متنبھی رہتا ہوں، موقع ہے کہ مولا نا بخوبی و دیگر فالِ احباب کو میرا سلام پہنچائیں گے، ہمیشہ نیک نصیب اور بال توفیق رہیے!

قدسی (۱) کی مطبوعہ کتابیں میں براہ راست انہی سے طلب کرلوں گا (پتہ: میدانِ احمد ماہر پاشا، محلہ جداوی، مکتبۃ القدس نمبر: ۱) اس لیے کہ ان کی مطبوعات کے نزخ برقرار نہیں رہتے، بلکہ مستقل بڑھتے رہتے ہیں، اس حوالے سے ان کا مخصوص طریقہ کار ہے۔ (۲)

کتابوں کے متعلق میرے اتنے اظہارِ رائے پر اکتفا کیجیے، اور اس حوالے سے مزید جو چاہت ہو استاذ سامی کو لکھیے، اللہ کے حکم سے ان کی جانب سے آپ کو جواب موصول ہو جائے گا۔ ( دائرة المعارف ) حیدر آباد اور مجلس علمی کی مطبوعات تبادلہ میں ارسال کر دینے سے دونوں ملکوں کی کرنی کا مسئلہ آسان ہو جائے گا، اگر آپ (اپنے مکتب میں) استاذ سامی سے مطلوبہ کتب

تم میں سب سے بہتر شخص وہ ہے جو قرآن کریم پڑھے اور سکھائے۔ (حضرت محمد ﷺ)

قیمتوں کے تابد لے کے ساتھ بھیجئے کا ذکر کر دیں تو سودمند ہو گا۔ علیکم السلام ورحمة اللہ وبرکاتہ  
خلص: محمد زاہد کوثری

۱۰۳ نمبر: عبایہ شارع، ۱۳۲۸ھ، روزیقعدہ سنہ ۱۴۰۰ھ میں پیدا ہوئے اور ۱۴۰۰ھ میں راہی سفر آئی خرت ہوئے۔

پس نوشت: ہمارے ہاں ایسے بینک بھی موجود ہیں جن کی شاخیں بمبی میں بھی ہیں، ان کے ذریعے (رقوم کی) سپردگی اور وصولی ہو سکتی ہے۔

## حوالہ

۱:- حسام الدین بن محمد شفیق بن محمد عارف قدسی: مخطوطات و مطبوعات کے تاجر، علامہ کوثری عبایہ کی رہنمائی پر بہت سی اہم کتابیں شائع کیں، موصوف ۱۳۲۱ھ میں پیدا ہوئے اور ۱۴۰۰ھ میں راہی سفر آئی خرت ہوئے۔

مزید حالات کے لیے دیکھیے: "تاریخ علماء دمشق فی القرن الرابع عشر"، "محمد مطیع حافظ وزیر ابا ابوله" (ج: ۲، ص: ۲۱۶-۲۱۸)، "الأخبار الشاریخیة"، "زکی الجہد" (ص: ۸۲-۸۸)، "مدخل الی تاریخ نشر التراث العربي"، استاذ محمود طناحی (ص: ۲۵-۶۸) اور "ذیل الأعلام" احمد علاونہ (ص: ۲۵)۔

۲:- استاذ احمد علاونہ ابراہیم شبوح سے ناقل ہیں کہ موصوف جب اپنی کسی مطبوعہ کتاب کا ایک نسخہ فروخت کرتے تو اپنے پاس موجود مزید نسخوں کے ساتھ اس کی قیمت کا اضافہ کر لیتے، باسی طوراً اصل سرماہی بلائقسان محفوظ رکھتے۔ شاید اسی بنا پر علامہ کوثری نے لکھا ہے کہ ان کی کتابوں کے نزد م McConnell بڑھتے رہتے ہیں۔

## ﴿ مکتوب : ۳۱ ﴾

بطریف مولانا علامہ سید محمد یوسف بنوری حفظہ اللہ ورعاه ووفقه ویاننا لکل مافیہ رضاه (اللہ تعالیٰ)

آپ کی حفاظت فرمائے اور آپ کو اور ہمیں اپنی مرضیات کی توفیق بخشنے

علیکم السلام ورحمة اللہ وبرکاتہ

بعد سلام! آپ کا والا نامہ موصول ہوا، جامعہ اسلامیہ (ڈا بھیل) کی درستی کتب میں امام طحاویؒ کی کتاب (شرح معانی الآثار) اور "موطاً محمد" کی شمولیت پر مجھے بے انہا مسرت ہوئی، اللہ تعالیٰ آنحضرت کو ہر بھلائی کی توفیق دے، اور آپ اور آپ کے فضلاء احباب کے کریمانہ ہاتھوں سے ہر نوع کی نشأۃ وارتقاء کی تکمیل فرمائے۔

میرے سردار استاذ بزرگوار! آنحضرت اس عاجز کو القاب کی جو خلعتیں پہناتے ہیں، وہ آپ کی اس محبت کا کرشمہ ہے، جس نے (میرے) عیوب سے چشم پوشی تک پہنچا دیا ہے، اس محبت پر آپ کا شکرگزار ہوں، لیکن امید رکھتا ہوں کہ آپ دوبارہ یہ القاب نہ دھراں میں جن کا میں قطعاً مستحق نہیں۔

احمد موسیٰ میاں اپنے سفرِ حجاز کے دوران مجھ سے ملے تھے، ہمارے درمیان کوئی ترجمان نہ تھا، تقریباً بنیاد پر ہم نے افہام و تفہیم کی، ممکن ہے کہ جو کے بعد آپ کی طرف آجائیں، انہوں نے اس

برس مولانا (شیر احمد) عثمانی کی حج کے لیے آمد کی خبر بھی دی، اور مولانا محمد موسیٰ میاں کی جانب سے دس گھنیاں بطور ہدیہ لائے تھے۔ ”الإمتناع بسيرة الإمامين : الحسن بن زيد و محمد بن شجاع“ کی طباعت انہر (۲۹) صفحات میں آج پوری ہو جائے گی، پہلی فرصت میں ہی آپ اور مولانا ابوالوفاء کو اس کے کچھ نسخے ارسال کروں گا، ان شاء اللہ تعالیٰ!

عید الاضحی مبارک کی مبارک باد دینے پر آپ کا شکر گزار ہوں، اللہ تعالیٰ آپ اور تمام مسلمانوں پر بھلائی و سعادت کے ساتھ یہ دن بار بار لائے۔ فضلاء احباب کو سب کے لیے دعائے خیر کے ساتھ سلام، آپ سب کو نئے مبارک بھری سال کی مبارک باد۔ اللہ تعالیٰ اسے آپ لوگوں کے لیے خصوصاً اور تمام مسلمانوں کے لیے عموماً بابرکت بنائے، اور علم کی خاطر آپ کو بقاۓ طویل عطا فرمائے۔  
مخلص: محمد زادہ کوثری

رذ والجہ سنه ۱۳۶۸ھ، شارع عباسیہ نمبر: ۱۰۳، قاہرہ

### ﴿ مکتوب: ۳۲ ..... ﴾

جناب انجی فی اللہ علامہ مولانا سید محمد یوسف بنوری حفظہ اللہ  
وعلیکم سلام اللہ درحمۃ و برکاتہ

بعد سلام! آپ کا گرامی نامہ پہنچا، اور اپنی رونق و جمال اور انتہائی بلاغت کی بنا پر متاز قصیدے نے مجھے مدھوش کر ڈالا، اگرچہ جن بلند معانی و مفاہیم پر وہ مشتمل ہے، میں اس کے عشر عشیر کا بھی اہل نہیں، اللہ تعالیٰ علم کے لیے آپ کو کامل صحت و عافیت کے ساتھ بقاۓ طویل عنایت فرمائے۔ آپ کے معزز خاندان کی صحت و عافیت لوٹ آنے پر اللہ تعالیٰ کا شکر گزار ہوں، اسی سے ان کی دائیٰ صحت و عافیت کا متنبی! مجھے امید ہے کہ اپنے جلیل القدر وال محترم کو جب بھی خط لکھیں گے تو میری جانب سے احترام عظیم اور پُر خلوص سلام پہنچائیں گے، آں محترم سے موقع قبولیت میں مبارک دعاوں کا متنبی ہوں۔

میری خواہش ہے کہ جامعہ میں علمی ترقی کے اسباب میں تاخیر کی بنا پر آپ قلبی اضطراب کا شکار نہ ہوں، کہا جاتا ہے: ”الأمور مرهونة بأوقاتها“ (تمام امور اپنے متعین اوقات کے ساتھ بند ہے ہوتے ہیں) ہمارا فرض بس علمی ترقی کی کوشش کرتے رہنا ہے، توفیق اللہ سبحانہ کی جانب سے ملا کرتی ہے۔

میرے عزیز بھائی! مکرر توقع رکھتا ہوں کہ آج بنا بامامت اور اس جیسے اوصاف کے ساتھ میرا ذکر نہ کیجیے، جن سے میں کوسوں دور ہوں؛ اس لیے کہ مجھے اس سے بے انتہا شرمندگی محسوس ہوتی ہے۔

جامعہ کی درسی کتب میں ”معانی الآثار“ اور ”موطاً محمد“ کی شمولیت توفیق عظیم ہے، جس کے بڑے ثمرات (ظاہر) ہوں گے۔ آخر میں موقع قبولیت میں آپ کی بابرکت دعاوں کا امیدوار

ہوں میرے سردار استاذِ بزرگ تر!

محمد زاہد کوثری

محرم سنہ ۱۴۲۹ھ، شارع عباسیہ نمبر: ۱۰۳، قاہرہ

### ﴿ مکتوب : ۳۳ ﴾

عزیز تر و بزرگ تر بھائی، مولانا، علامہ یگانہ، سید محمد یوسف بنوری حافظہ اللہ وأمتع طلبہ العلم  
علومہ الزاخرا (اللہ تعالیٰ آپ کی حفاظت فرمائے اور آپ کے وسیع علوم سے طلبائے علم کو مستفید فرمائے)  
وعلیکم سلام اللہ درحمته و برکاتہ

بعد سلام! آنچاہ کا والا نامہ، نہایت تکریم سے آپ کے لیے دعائے خیر کرتے ہوئے  
وصول کیا، آپ کی جانب سے اپنی کتب کی پسندیدگی کو میں اللہ جل شانہ کی خوشنودی کی علامت سمجھتا  
ہوں، اللہ تعالیٰ قلم کی لغزشوں سے درگزر فرمائے۔ میرے مطہر رسائل کے نسخ مطلوب ہوں تو  
بتلا دیجیے گا، نہایت مسرت سے ارسال کروں گا۔ میرے سردار معزز بھائی! تو قریب رکھتا ہوں کہ اپنے والد  
جلیل کو جب بھی خط لکھیں تو میری جانب سے دست بوسی کے ساتھ ان کی بابرکت دعاوں کی تمنا بھی لکھیے گا۔

آپ کے اخلاص میں بھلا کون شک کرے گا؟ آپ کی گوشت پوست میں تو نسل در نسل  
اخلاص بھرا پڑا ہے، لیکن (آپ کے) بلند پا یہ تعریفی کلمات مجھے شرمسار اور قلبی تشویش میں بتلا کر دیتے  
ہیں، البتہ خاندان بنوری میں متوارث چلی آتی آنچاہ کی اکسیر زگاہ مجھے بھلائی و خوشنودی کے درجات  
میں بدرجہ آگے بڑھائے گی، ان شاء اللہ! ہمیشہ خیر و عافیت کے ساتھ باعزت و با توفیق رہیے!

مولانا (شیبیر احمد) عثمانی کی بیماری (کی خبر) سے میں بہت غمزدہ ہوا، اللہ تعالیٰ انہیں شفاء  
عطافرمائے کہ بیماری کا اثر نہ رہے، اور اللہ اپنے ارادوں پر قادر ہے۔ ہم کافی عرصے سے نہایت صبر  
کے ساتھ صحیح مسلم پران کی مفید شرح کی طباعت مکمل ہونے کے منتظر ہیں۔ اللہ سبحانہ قربی فرصلت میں ان  
کی صحت لوٹائے اور کتاب کی اشاعت عام کی توفیق بخشنے۔

مولانا محمد شفیع دیوبندی کی جانب سے انہیں 'فهارس البخاری'، ارسال کرنے کی مناسبت  
سے ایک گرامی نامہ موصول ہوا تھا اور قربی مدت میں ہی انہیں جواب لکھا ہے، تمام معزز بھائیوں کو میرا  
مغلص: محمد زاہد کوثری  
پُر خلوص سلام!

کیم ربع الاول سنہ ۱۴۲۹ھ، شارع عباسیہ نمبر: ۱۰۳

(جاری ہے)

